

اسکارف، رجاب کا مسئلہ

اسلام اور بوری نفسيات

نائں ايون (۱۱/۹) کے بہانے امریکہ کو مسلمان ملکوں پر چڑھ دوڑنے کا جو موقع ملا، اس سے مسلم حکمران تو سپر انداز ہوتی رہے ہیں لیکن مسلمان ملکوں کے عوام میں مغرب (نامہ داعی اتحاد) کے خلاف رغل روپ بروز برہت اجرا ہے۔ سیکولر قوتوں نے اس کا تواڑیہ سوچا ہے کہ ثقافتی اثر و نفوذ کے لئے مسلم معاشروں میں کچھ برع خوبیش ترقی پسندوں کی خدمات حاصل کر لی جائیں، دوسرا طرف مغرب میں آباد قلیقتوں پا خصوص مسلمانوں پر سرکاری دباؤ بڑھا دیا جائے۔ اسکارف و رجاب کی ممانعت، تصویر و موسیقی کی اباحت کے علاوہ فنتاں اور اباشوں کے ذریعہ بست اور بیلہٹاں ڈے کا شور و غوغائی سلسلہ کی کڑیاں ہیں۔

ان دنوں یورپی مغرب کے ملک فرانس نے اسکارف کی قانونی ممانعت کر کے جو بے چینی پیدا کی ہے، وہ دراصل اسلام کے تہذیبی شعائر کے خلاف ہے جس میں سرودست خواتین کے سر و ہانپے کو سامنے رکھا گیا ہے۔ اگرچہ یونیورسٹیک اسکارف کے اسلامی شعائر کے حوالہ سے چل رہی ہے لیکن، بہت جلد اس کا دائرہ پوری اسلامی ثقافت کی پایاں کی طرف وسیع ہوتا نظر آ رہا ہے جس کا باذریعہ یہ ہوئے کہ زیر تسلط ایکٹر انک اور پرنٹ میڈیا ہے۔ یہاں یہ کافی قابل غور ہے کہ جو آزاد خیال اور ستر و رجاب اور اختلاطِ مردوں زنان یا بست اور بیلہٹاں ڈے کو اسلامی بنیاد پرستی اور تشدد سے تبیر کرتے ہیں یا بالغاظ دیگر ایسی چیزوں کو دین و منصب سے اتعلق بتاتے ہیں خود ان کا آقا مغرب بھی اس کو تسلیم کرنے کے لئے تیار نہیں، وہ نہ صرف اسکارف کو نہیں بلکہ سکولر ثقافت میں دخل اندازی کا فساد بھی قرار دیتا ہے جس سے کم از کم یہ ثابت ہوتا ہے کہ دین و ثقافت کو الگ نہیں کیا جاسکتا خواہ سیکولر ازم اس کیلئے کتنے ہی بلند بانگ دعوے کر لے۔ اسی پبلو مسلم دنیا کے ترکی و تپس اور مغرب کے فرانس و ہرمنی وغیرہ میں تہذیبوں کے تصادم (clash of Civilization) کے تازہ ابھرتے ہوئے مسئلہ اسکارف و رجاب کا مطالعہ فرمائیے۔ (محمد)

۱۱ ستمبر ۲۰۰۱ء کو تاریخ عالم میں ایک یادگار دن کے طور پر ہمیشہ یاد رکھا جائے گا۔ یہی وہ دن ہے کہ جس دن مسلم اور غیر مسلم دنیا کے درمیان ایک طویل اور خون آشام تہذیبی ٹکراؤ کا آغاز ہوا۔ اس دن کو کرہ ارض پر نائیں ایون، کے مخفف نام سے جانا اور پہچانا جاتا ہے۔ اس

دن اٹھا رہ بیس نوجوانوں نے دنیا کی واحد سپر پا اور ریاست ہائے متحده امریکہ کے جدید ترین اور حساس ترین سیارہ رسا حفاظتی نظام کو ناکارہ بنا کر ایک ایسی تباہی سے دوچار کیا کہ کائنات گیر سائنسی مہارت کے تمام امریکی دعوے دھڑام سے زمین بوس ہو گئے اور اس کا بزم خود فلک نشان اقتصادی ڈھانچے کھوکھلا ہو کر بنیادوں پر لرز نے لگا۔

امریکہ کے صدر جارج ڈبلیو بش نے اعلان کیا کہ یہ جیران کن کارروائی کرنے والے تمام کے تمام جانفروش نوجوان مسلمان تھے، عرب نژاد تھے، تشدد پسند تھے اور افغانستان میں قائم اسماء بن لاون کی جماعت القاعدہ نے انہیں منصوبہ اور سرمایہ فراہم کیا تھا۔ جارج بش نے یہ بھی اعلان کیا کہ امریکہ اپنے ان ہزاروں شہریوں کے نقصان اور ہلاکتوں کا بدله لے گا جو اس کارروائی کا ناشانہ بنے اور اس مقصد کے لئے شدت پسندوں کا پوری دنیا میں سرگرم تعاقب کیا جائے گا۔ اسکے بعد وقت کی بوڑھی آنکھوں نے پورے افغانستان کو امریکی کارپٹ بمباری تکریزہ ریزہ ہوتے ہوئے دیکھا۔ بعد ازاں امریکی بربریت نے مسلم ملک عراق کا رخ کیا اور صدام حسین کی حکومت کو روندتے ہوئے عرب دنیا میں تیل کے اعلیٰ ترین ذخائر پر قابض ہو گیا۔

۱۱۔ تمبر اور دیگر مغربی ممالک

ظللم اور بربریت کی اس انڈھی جنگ میں برطانیہ سمیت بہت سے مغربی ممالک نے امریکہ کا ساتھ دیا۔ یورپ کے کچھ ممالک نے اگرچہ بوجوہ امریکہ کی پر تشدد اور جنگی کارروائیوں کی مخالفت کی لیکن بعد کے حالات سے ثابت ہوا کہ یہ ممالک بھی مسلم اور غیر مسلم تہذیبوں کی باہمی جنگ میں غیر جانبدار رہنے کے بجائے اسلام مخالف تہذیبی ریلے سے نہ صرف متاثر ہوئے ہیں بلکہ خود کو بہ انداز دگر اسی سیلِ نامقوقیت کے پر دکر چکے ہیں۔ یورپ کے ان ممالک نے مسلمان تہذیب کے خلاف بندوق اٹھانے کے بجائے انسانی حقوق، سماجی تحفظ اور سیاسی نظام کی غیر جانبداریت کے خوش رنگ نعروں جیسے ہتھیاروں سے اپنی حدود میں مسلم شناخت کو نابود کر دینے کے پروگرام وضع کئے اور ان پر عمل درآمد شروع کر دیا۔ یورپی مفکرین نے اپنے سیاسی قائدین کی توجہ مسلمان معاشرے میں عورت کی اہمیت اور اس کی

عصمت، عزت اور وقار کی حفاظت جیسے احکامات کی طرف مبنیوں کروائی۔ اور ایک دین دار عورت کے الگ نسلوں پر پڑنے والے اثرات سے آگاہ کرتے ہوئے مسلمان عورت کو بے تو قیر کرنے اور اپنی دینی شناختوں سے محروم کرنے کی صلاح دی۔ نتیجہ یہ کہ ایک سوچے سمجھے منصوبے کے تحت امریکہ اور یورپ میں رہنے والی مسلمان عورت کو بے تو قیر کرنے کی سازش تیار ہوئی؛ اس طرح اسلام دشمن مغربی مفکرین کا اسلامی تہذیب کو مٹانے کا وہ خوب تعبیر کے ساتھ میں ڈھلنے لگا جو وہ زمانہ قدیم سے دیکھ رہے تھے۔

مسلمانوں کے اجتماعی تشخیص کو ڈھانے کا فلسفہ

۱۶۰۰ عیسوی میں اس وقت کے دانشور پیغمبر فرانسیس کی مسلمانوں کے طرز حیات اور ان کی تہذیبی اثر پذیری کو عیسائیت کے لئے ایک خطرہ گردانے ہوئے تھت حکومت پر متمکن شاہ فلپ سوم کی خدمت میں سفارشات پیش کی تھیں۔ پیغمبر فرانسیس اکی مرتب کردہ تجویز میں کہا گیا تھا کہ ”ہمیں ہر ممکن اقدام کرتے ہوئے مسلمانوں کو اس بات سے روکنا ہوگا کہ وہ اپنے مردوں کو اپنے دینی رواج کے مطابق فن کریں۔ ہمیں ان کی زبان، ان کے مذہبی لباس اور حلال گوشت پر ان کے اصرار کو ختم کرنا ہوگا۔ ان کی مساجد، مدارس اور حمام ڈھان دینا ہوں گے۔“

علامہ اقبال نے کہا تھا عقل عیار ہے، سو بھیں بدل لیتی ہے!!..... ۱۶۰۰ عیسوی سے سن ۲۰۰۳ء تک آتے آتے ترقی یافتہ اور ’تہذیب یافتہ‘ یورپی ممالک نے عقل کی عیاری کو کام میں لاتے ہوئے اسلامی تہذیب و تمدن کے خلاف اپنے قدیم تعصب کو بے تعصی، ’انسانی آزادی‘ اور ’سب کے لئے قابل قبول معاشرے‘ کے قیام جیسے دل کش مقاصد کا لباس پہنا دیا۔ اس طرح مسلم دنیا کے خلاف غیر مسلم طاقتلوں کی تہذیبی جنگ دو صورتوں میں ابھر کر سامنے آئی۔ امریکہ اور برطانیہ جیسے کچھ ممالک نے تو طاقت کے بل بوتے پر منتخب اسلامی ممالک کا لکھر تبدیل کرنے کا عمل شروع کیا۔ جبکہ فرانس اور جرمنی جیسے ممالک نے اپنی جغرافیائی حدود کے اندر بنتے والے مسلمانوں کی تہذیبی شناخت کو ختم کرنے کی مهم آغاز کی۔ یورپ میں تقریباً دو کروڑ مسلمان آباد ہیں۔ ان میں سے ۲۰ لاکھ سے زائد

برطانیہ میں اور ۳۰ لاکھ سے زائد جرمی میں رہائش پذیر ہیں۔ جبکہ فرانس میں ان کی آبادی سب سے زیادہ یعنی ۶۰ لاکھ سے بھی متباوز ہے۔ ان میں سے ۵۰ فیصد آبادی باضابطہ طور پر فرانس کی شہریت رکھتی ہے۔

فرانس میں مسلمان

یورپ میں مسلمانوں کی آمد کا سلسلہ اتنا ہی پرانا ہے جتنی کہ خود اسلام کی تاریخ قدیم ہے۔ پہلی صدی ہجری ہی میں مسلمان یورپ میں پہنچ گئے تھے۔ انہیں فتح کے بعد اسلامی فوج جنوبی فرانس تک اپنی کامیابیوں کے جھنڈے گاڑتی چلی گئی تھی۔ ۱۲۹۲ء میں سقوط غرناطہ کا سانحہ ہوا تو مسلمانوں کی یہاں سے بھرت کا ایک طویل سلسلہ شروع ہوا۔ اس طرح پندرہویں اور سولہویں صدی تک کم از کم تین لاکھ مسلمان فرانس میں آباد ہوئے۔ ایک طرف مسلمانوں کی فرانس میں آمد کا یہ سلسلہ تھا اور دوسری جانب خود فرانس نے اپنے قرب و جوار میں اپنا سیاسی اثر و سوخ اور اقتدار قائم کرنے کے لئے اپنی افواج کو استعمال کیا۔ اور بہت سے مسلمان ممالک مثلاً شام، لبنان، الجزاير، مراکش، سینی گال، موریتانیہ، ٹیونس اور متعدد افریقی ممالک پر اپنا تسلط قائم کر لیا۔ اس طرح ان ممالک کے مسلمان بھی کثرت سے فرانس میں آتے جاتے رہے۔ فرانس کی تعمیر و ترقی میں مسلمان محنت کشوں کا کردار نہیات اہم ہے۔ فرانس کی تاریخ گواہ ہے کہ نقل مکانی کر کے اس سر زمین پر آنے والے مسلمانوں نے نہ صرف فرانسیسی قوانین کا احترام ملحوظ خاطر رکھا بلکہ فرانس کے قومی مفادات کو پیش نظر رکھتے ہوئے اپنے کردار کا تعین کیا، خود فرانس نے بھی اس سلسلے میں کشادہ ظرفی کا مظاہرہ کیا اور اپنے ہر شہری کو دین اور اعتقاد کی آزادی کی ضمانت دی۔

۱۹۷۴ء میں فرانس میں باضابطہ طور پر ایک اسلامی کنسل کا قیام عمل میں آیا۔ ۱۹۷۶ء کے دوران فرانس کے دار الحکومت پیرس میں ایک بڑی اور مرکزی مسجد تعمیر ہوئی۔ ۱۹۸۲ء میں مسلمانوں کو باقاعدہ قانون سازی کے ذریعہ مسلم تنظیمیں اور فلاحتی ادارے رجسٹر کروانے کا حق دے دیا گیا۔ جس کے نتیجے میں فرانس بھر میں لاتعداد تعلیمی ادارے، تربیتی مرکز اور مسلم ثقافتی سینٹر عالم وجود میں آگئے جواب تک کامیابی سے کام کر رہے ہیں۔

انقلاب فرانس کے بعد سے فرانسیسی حکومت کا عامومی رو یہ تحمل اور فراغ دلی کے اصولوں پر مشتمل رہا ہے اور ماضی قریب میں ایک وقت ایسا بھی آیا کہ اگر کسی ادارے یا فرد نے فرانس میں آباد مسلمانوں کی مذہبی آزادی پر کوئی تدغن لگانے کی کوشش کی تو خود حکومتی سطح پر اس کا نوٹس لیا گیا اور اس کو شش کونا کام بنادیا۔

فرانس اور مسئلہ حجاب

ایک مرتبہ ۱۹۸۹ء میں اور دوسری مرتبہ ۱۹۹۲ء میں فرانس پر کچھ متعصب عناصر نے سیکولر ازم کے نام پر مسلمان طالبات کو حجاب سے منع کرنے کی تحریک شروع کی تو عدیہ سے منسلک اعلیٰ ترین ادارے 'سیٹ کوسل' نے فیصلہ صادر کیا اور قرار دیا کہ دینی شعائر کا اہتمام اور تسلسل فرانس میں قائم سیکولر نظام سے متصادم نہیں ہے۔ لیکن ایسا لگتا ہے کہ حکومت میں موجود مؤثر حلقوں نے امریکہ میں ہونے والے نائیں الیون واقعہ کے بعد اپنی رائے بدل لی ہے اور امریکہ نے اسلامی تہذیب کے خلاف درپرداہ اور بظاہر دہشت گردی کے خاتمے کے لئے جو ہم آغاز کی تھی، یورپ کے ترقی یافتہ ممالک نے اس میں اپنا کردار اس طرح ادا کرنے کا فیصلہ کیا ہے۔ کہ وہ یورپ میں عرصہ دراز سے رہنے والے مسلمانوں کی طرزِ زندگی اور شعائرِ اسلامی پر مبنی اطوار و حصائل کو بدل ڈالنے کی جمپر چل نکلے ہیں۔

اس مہم کا آغاز جرمی اور فرانس سے کیا گیا ہے۔ ۷۲ مارچ ۲۰۰۳ء کو پیرس کے قریب فرانس کی حکمران جماعت کے ارکانِ اسلامی اور وزرا کا ایک خصوصی اجلاس منعقد ہوا جس میں حجاب اور مذہبی علامات پر پابندی لگانے کے سلسلے میں غور و خوض کیا گیا۔ اطلاعات کے مطابق حکومتی جماعت کے ۹۰ فیصد ارکان نے ایسی پابندیوں کی حمایت کی۔ اجلاس کے بعد اخبارنویسوں سے بتیں کرتے ہوئے فرانس کے وزیرِ اعظم جین پیری رافرین نے اعلان کیا کہ حکومت سرکاری اداروں میں کام کرنے والی مسلم خواتین پر یہ پابندی عائد کرنے کا پروگرام بنارہی ہے کہ وہ اپنے فرائض کی انجام دہی کے دوران حجاب ترک کر دیں۔ انہوں نے کہا کہ اس مقصد کے لئے باقاعدہ قانون سازی کی جائے گی تاکہ لباس میں سیاہی تعلق یا مذہبی لگاؤ کے

تمام نشانات کو مٹایا جاسکے۔ فرانسیسی سیکولر ازم کی حفاظت کی جاسکے اور فرانس میں بننے والی تمام خواتین کو نمایاد پرستی کے دباؤ سے محفوظ رکھا جاسکے۔

وزیر اعظم فرانس نے اسلام کے خلاف تہذیبی جنگ پر بہانہ سازی کا حجاب ڈالنے کے لئے مزید وضاحت کی کہ حجاب کے خلاف یہ قانون کسی مذہب کے خلاف ہرگز نہیں ہوگا۔ بلکہ اس کا مقصد وحید عورتوں کو پابندیوں سے آزاد کروانا ہے۔ اس کے بعد فرانسیسی حکومت کے ایک سابق وزیر برنسازے کی سربراہی میں ایک کمیٹی تشکیل دی گئی اور اسے حجاب کے مسئلے کا جائزہ لے کر اپنی رپورٹ پیش کرنے کا فریضہ تقویض کیا گیا۔ اس کے ساتھ ہی ساتھ فرانس کے سیاست دانوں کی جانب حجاب کی مخالفت میں ایک ہم کا آغاز کر دیا گیا۔ حکومتی جماعت کے چیئرمین اور سابق وزیر اعظم فرانس اسین چپی نے کہا کہ سرکاری مدارس میں مذہبی علامات کی نمائش اور استعمال کے خلاف ایک سخت گیر قانون وضع کرنے کی ضرورت ہے۔ فرانس کے سابق وزیر تعلیم کلوڈ الاجر نے حجاب کے مسئلے پر ایک اجلاس سے خطاب کرتے ہوئے کہا کہ سیکولر ازم کو اسلام کے مطابق نہیں ڈھلانا بلکہ اسلام کو فرانسیسی سیکولر ازم کے مطابق ڈھلانا ہوگا۔ فرانسیسی قیادت کی جانب سے مذکورہ بالاطرز کے بیانات سے فرانسیسی معاشرے میں بہت سے سوالات اٹھ کھڑے ہوئے ہیں۔ اور خاص مذہبی علامات، جیسی اصلاحات پر بحث عروج پر ہے۔ ایسے سوالات بھی اٹھائے جارہے ہیں کہ کیا حجاب کے بعد اڑھیوں، خاص طرز سے بال بڑھانے اور سکھوں کی پگڑیوں پر بھی پابندی لگائی جائے گی۔ اس ضمن میں فرانس کے وزیر تعلیم لک فیری کے اس بیان کو مرکزی نقطہ بحث بنایا جا رہا ہے جس میں انہوں نے پابندی کے قانون کی حمایت کرتے ہوئے سکھوں کے حوالے سے کہا کہ پابندی کا دائرہ وسیع ہوا تو سکھوں کو غیر مردمی یعنی نظرناہ آنے والی پگڑیوں کا انتظام کرنا ہوگا۔ فرانس کے صدر شیراک نے تیونس کے دورے کے دوران ایک تقریر کرتے ہوئے مندرجہ ذیل بیان جاری کیا:

”مکمل سیکولر فرانسیسی حکومت طالبات کو اجازت نہیں دے سکتی کہ وہ اپنے ہدایت یافتہ ہونے کا اعلان کرتی پھریں۔ حجاب میں جاریت کی جھلک دکھائی دیتی ہے۔ فرانس میں مسلمانوں کی اکثریت سے ہمیں کوئی مشکوہ نہیں ہے اور ہماری حکومت فرانس میں بھرت کر کے آنے والوں کو

اپنے ماحول اور معاشرے میں ڈھالنے کی پوری کوشش کر رہی ہے۔ لیکن ظاہری مذہبی علماء کے ذریعے دعووں کو حکم خلا اپنے دین کی طرف بلانے کی اجازت نہیں دی جاسکتی۔ فرانسیسی حکومت کی جانب سے قائم کی جانے والی برزستازے کمیٹی نے ۱۱ دسمبر ۲۰۰۳ء کو اپنی سفارشات حکومت کو پیش کیں۔ ان سفارشات میں حجاب کو دینی علامت گردانتے ہوئے اسے ممنوع قرار دینے کی سفارش کی گئی تھی۔ حجاب کے ساتھ ساتھ مذکورہ کمیٹی نے عیسائیوں کی صلیب کے نشان اور یہودیوں کی مخصوص ٹوپی کیپا کو بھی دینی علامات قرار دیتے ہوئے تعیین اداروں میں ان سب چیزوں کی ممانعت کی سفارش کی۔ البتہ عید الاضحی پر فرانس میں لئے والے مسلمانوں اور عید غفران پر عیسائیوں کے لئے سرکاری تعطیل کرنے کی بھی سفارش کی۔

کمیٹی کی سفارشات آتے ہی یورپی مسلمان دنیا میں عمومی طور پر اور فرانس میں خصوصی طور پر ایک وسیع احتجاج کا سلسلہ شروع ہو گیا۔ دس ہزار سے زائد مسلمان فرانسیسی خواتین نے کمیٹی سفارشات کے خلاف احتجاجی جلوس نکالا۔ جبکہ فرانس میں بننے والے تین ہزار سکھ نما سندھ گان نے بھی حکومت کو احتجاجی یادداشت پیش کی۔ جس میں کہا گیا تھا کہ فرانس میں رہنے والے سکھوں کے خلاف نہ تو دہشت گردی کا کوئی الزام ہے اور نہ ہی یہ لوگ بنیاد پرست ہیں۔ اس لئے اگر بال اور داڑھیاں کٹوانے پر مجبور کیا گیا یا پکڑیوں پر پابندی عائد کی گئی تو یہ ان کی

☆ فرانس میں جاری اس حجاب مخالف ہم کا ایک تناظرتو وہ ہے جسے حکومت اپنے جواز کے طور پر پیش کرتی ہے لیکن اس کا اصل پس منظیر یہ ہے جو صدر فرانس کے اس بیان سے جھلکتا ہے۔ ۱۱ ستمبر کے بعد یورپی باشندوں میں جس طرح اسلام کو قبول کرنے میں تیزی آئی ہے، بالخصوص برطانیہ کی اہم شخصیات نے اسلام قبول کرنے میں جو لگاتار پیش رفت کی ہے، اس کے تناظر میں فرانسیسی حکومت کو اسلام کی اس بڑھتی مقبولیت کا سد باب کرنا ضروری ہو گیا ہے۔ اور یہی وجہ ان دیگر یورپی ممالک میں بھی ہے جو اس حجاب مخالف ہم میں فرانس کے شانہ بشانہ کھڑے ہیں۔ اسلام کی بڑھتی مقبولیت کا ایک اہم سبب یہ ہے کہ خواتین کو اس کا تصور حجاب پابندی کے بجائے تحفظ کی علامت نظر آتا ہے۔ یہ حجاب ہی ہے جو خواتین کے اسلام کی طرف دیوانہ وار لپکنے کی ایک نمایاں وجہ ہے جس سے معاشرے کی ہوناک نظروں سے انہیں پناہ مل جاتی ہے۔ فرانس میں جاری اس ہم کو اس تناظر میں دیکھنے کی بھی ضرورت ہے۔ اس سلسلے میں حجاب اختیار کرنے والی بعض یورپی خواتین بالخصوص بعض شوبز سے تعلق رکھنے والی نمایاں خواتین کے تجربات نے یورپی خواتین میں ایک غیر معمولی تحریک پیدا کی ہے۔ دیکھنے ماہنامہ بیداری، حیدر آباد، فروری ۲۰۰۴ء میں شائع ہونے والے دو

مذہبی آزادی میں ایک صریح مداخلت کے مترادف ہوگا۔

مسلم دنیا کا رو عمل

اس کے ساتھ ہی پوری دنیا کے مسلم ممالک میں رو عمل ظاہر ہونا شروع ہوا۔ مصر کے موثر اور معروف اسلامی گروپ 'دی مسلم برادر ہوڈ' کی طرف سے ایک سخت بیان میں کہا گیا کہ فرانس کا یہ قانون مسلمانوں کی ذاتی اور مذہبی آزادی پر ایک ناروا قدغن کا درجہ رکھتا ہے۔ اسلامی جمہوریہ ایران کے صدر محمد خاتمی نے اپنے احتجاجی بیان میں حجاب جیسی مذہبی علامت پر پابندی کی نمذمت کرتے ہوئے حکومت فرانس سے مطالبہ کیا کہ وہ اپنے فیصلے پر فوری نظر ثانی کرے۔ اسلامی جمہوریہ پاکستان کی قومی اسمبلی کی خاتون ارکان نے ۲۸ جنوری ۲۰۰۴ء کو فرانسیسی سفارت خانہ اسلام آباد کے سامنے احتجاجی مظاہرہ کیا اور حکومت فرانس سے مطالبہ کیا کہ حجاب پر پابندی سے متعلق اپنے فیصلے پر نظر ثانی کرے۔ اس موقع پر فرانس کے سفیر کو ایک یادداشت بھی پیش کی گئی۔ جس میں کہا گیا تھا کہ حکومت فرانس بنیادی انسانی حقوق کی پاسداری کرے اور کسی مذہب یا نسل یا لکچر کا امتیاز کئے بغیر فرانس میں رہائش پذیر تمام لوگوں کو یکساں حقوق مہیا کرے۔ جماعت اسلامی پاکستان نے ایک قرارداد میں حکومت فرانس سے مطالبہ کیا کہ وہ اخہار کی آزادی، دین کی آزادی، ضمیر کی آزادی اور طرزِ بودو باش کی آزادی جیسے اپنے اصولوں سے انحراف نہ کرے اور ہر مذہب کے پیرو کاروں کو اپنے عقائد کے مطابق تبلیغ کرنے اپنے شعائر کو زیر عمل لانے اور اپنی عبادات کو اپنے طریقوں کے مطابق بجا لانے پر کسی طرح کی پابندیاں لگانے سے باز رہے۔ قرارداد میں یہ خدشہ ظاہر کیا گیا ہے کہ حجاب پر پابندی کے پیغمبیریں بے شمار مسلمان عورتیں تعلیم اور ملازمت کے موقع سے محروم ہو جائیں گی جو سراسر ایک نا انصافی ہوگی۔

۳۰ جنوری کو الجبرائیکی 'الجبرائین اسلام پارٹی' نے فرانسیسی سفارت خانے میں یادداشت پیش کی جس میں کہا گیا تھا کہ پابندی کا مجوزہ قانون بجائے خود انہا پسندی کی ایک مثال ہے لہذا اس کے نفاذ سے پرہیز کیا جائے تو بہتر ہے۔

اس سے قبل جنوری ۲۰۰۳ء کے دوسرے ہفتے میں برعاظم امریکہ اور یورپ کے بہت سے ممالک میں قائم مسلمان اداروں اور تنظیموں کی طرف سے بھی مریبوط اور منظم اجتماعی مظاہرہ ترتیب دیے گئے۔ یہ مظاہرے امریکہ اور کینیڈا میں زیر تعلیم مسلمان طلباء کی سب سے بڑی تنظیم، مسلم شوونٹس ایسوی ایشن، کی جانب سے منعقد کئے گئے۔ اس تنظیم کے زیر اہتمام واشنگٹن، اٹلانٹا، ہیوئیشن، میامی، سان فرانسکو، ٹونٹو کے علاوہ برطانیہ اور جرمی کے مختلف شہروں میں جو مظاہرہ کئے گئے، ان مظاہروں میں مسلم طلباء کے علاوہ انسانی حقوق اور شہری آزادیوں کے لئے کام کرنے والی بہت سی مشہور متحرک اور غیر مسلم تنظیموں نے بھی شرکت کی۔

فرانس سمیت دنیا بھر میں ہونے والے ان مظاہروں کو یکسر نظر انداز کرتے ہوئے فرانس کے صدر شیراک نے بزرگسازے کمیٹی کی مرتب کردہ تجویز کی پر زور حمایت کی اور کہا کہ انہیں امید ہے کہ حکومت فرانس آئندہ کیلئے رسال شروع ہوتے ہوئے ان پابندیوں کو قانونی شکل دے دے گی۔ اس طرح یہودی ٹوپیوں، بڑی کرچین صلیبوں اور حجاب کا ملبوساتی استعمال غیر قانونی قرار پا جائے گا۔

یہ ایک دلچسپ اتفاق ہے کہ ۲۸ جنوری ۲۰۰۳ء کو جب پاکستان کی قومی اسمبلی کی منتخب خاتون ارکان پارلیمنٹ فرانسیسی سفارت خانے کے سامنے اسلام آباد میں حجاب پر پابندیوں کے خلاف یادداشت پیش کر رہی تھیں، عین انہی اوقات کے دوران فرانس میں پوری فرانسیسی کابینہ ان پابندیوں کی باضابطہ منظوری دے رہی تھی۔ اس منظوری کے بعد ۱۰ ارفوری کو یہ مسودہ قانون فرانسیسی پارلیمان کے ایوان زیریں میں پیش ہو گا اور وہاں سے پاس ہونے کے بعد آئندہ تعلیمی سال سے نافذ ا عمل ہو گا۔

اسی طرح سکولوں میں زیر تعلیم مسلمان طالبات آئندہ سال کے اوائل سے حجاب نہ پہننے کی پابند قرار پائیں گی۔ پابندیوں سے متعلق اس بل کی کابینہ میں منظوری کے بعد صدر فرانس جیکوٹ شیراک نے تقریر کرتے ہوئے کہا:

”اس بل سے فرانس کے سکولوں کی غیر جانداری مستحکم ہو گی۔ اس بل کا یہ مطلب ہرگز نہیں ہے کہ اس کے زیر اثر عام زندگی میں روزمرہ مذہبی علامت کے استعمال کو منوع قرار دیا جا رہا

ہے۔ یہ پابندی صرف سکولوں کی حد تک نافذ کی جا رہی ہے۔ اس اقدام سے ہماری تاریخ، ہماری روایات اور ہماری اقدار کو تحفظ فراہم ہوگا اور یہ سب کچھ ہم پوری ذمہ داری سے کر رہے ہیں۔ تاکہ دین اور حکومت کو علیحدہ علیحدہ رکھ کر فرانسیسی سیکولر ازم کو مضبوط بنایا جاسکے۔“

جرمنی

فرانس کے بعد جو یورپی ملک حجاب پر پابندی کے سلسلے میں سرگرم ہے وہ جرمنی ہے۔ جرمنی کے چانسلر نے ایک بیان میں کہا کہ حجاب پر پابندی کے قانون کا نفاذ ہمارے کے ۲۰۰۳ء کے ایجندے میں شامل ہے۔ جرمن اخبارات کے مطابق صدر جو ہانس ریڈ کا خیال ہے کہ جرمنی کی تمام ریاستوں کو حجاب پر پابندی کے قانون کے دائرہ کار میں لانا ضروری ہے۔

جرمنی کی سب سے بڑی اور قدامت پسند ریاست بویریا میں بھی سکولوں میں حجاب پر پابندی سے متعلق ایک مسودہ قانون تیار کیا گیا ہے۔ لیکن فرانس کے عکس اس مجوزہ قانون میں عیسائیوں اور یہودیوں پر کوئی پابندی نہیں ہوگی اور وہ صلیب یا خصوصی بیوپی پہن سکتیں گے۔ بویریا کی وزیر تعلیم مونیکا ہولماڑ نے مجوزہ قانون کے حوالے سے وضاحت کرتے ہوئے ایک بیان میں کہا کہ بویریا میں سیاسی اور مذہبی علامت کے طور پر حجاب کا استعمال فزوں تر ہوتا چلا جا رہا ہے اور اگر اس پر پابندی نہ لگائی گئی تو خدشہ ہے کہ طلباء مذہبی شدت پسندی کا شکار نہ ہونے لگیں۔ انہوں نے کہا کہ یہ قانون طلباء کے والدین اور سرپرستوں کی اکثریت کے مطالبے پر وضع کیا جا رہا ہے۔

بویریا کے آئین کے مطابق وہاں کوئی بھی قانون علاقائی پارلیمنٹ کی منظوری کے بغیر نافذ نہیں کیا جاسکتا۔ لیکن پارلیمنٹ میں کٹر کر سچین یونین جماعت کی اکثریت کی وجہ سے مجوزہ قانون کی منظوری کو محض ایک رسی کارروائی قرار دیا جاسکتا ہے۔ یاد رہے کہ اس سے قبل جرمنی ہی کی ایک اور ریاست Baden-Wuerrmderg میں بھی حجاب پر پابندی کا مسودہ قانون پیش کیا جا چکا ہے۔ اس کے علاوہ جرمنی ہی کے ایک شہر Darrmstard میں جرمنی کی سولہ ریاستوں کے وزراء تعلیم، ثقافت و مذہبی امور کا اجلاس منعقد ہو چکا ہے جس میں حجاب کے

مسئلے پر تفصیلی بحث مباحثے کے بعد ۱۶ میں سے ۷ ریاستوں نے حجاب پر پابندی لگانے کی حمایت کی۔ جرمی کے سیاسی حلقوں کا کہنا ہے کہ ۲۰۰۳ء کے دوران حجاب پر پابندی کے قانون کو جرمی کے اکثریتی علاقوں میں ایک آف پارلیمنٹ کے ذریعے نافذ کر دیا جائے گا۔ اس سے قبل جرمی کے تیرہ صوبوں میں سے سات میں مسلمان اُستانیوں پر پہلے ہی یہ پابندی عائد کی جا چکی ہے کہ وہ تعلیمی اداروں میں حجاب پہن کرنے آیا کریں۔ جبکہ بہت سے سکولوں میں طالبات سے بھی کہا جا چکا ہے کہ اگر انہیں تعلیم جاری رکھنا ہے تو وہ اسکارف پہن کر سکوں میں مت آیا کریں۔ یاد رہے کہ جرمی کے آئین کے آرٹیکل ۲ کی رو سے جرمی میں رہائش پذیر ہر فرد کو اپنے مذہبی شعائر کے مطابق زندگی گزارنے کی ضمانت مہیا کی گئی ہے۔

ناروے: ناروے کی حکومت بھی فرانس اور جرمی کے زیر اثر حجاب پر پابندی لگانے کے معاملے کو رفتہ رفتہ آگے بڑھا رہی ہے۔ لیکن بنیادی انسانی حقوق کے لئے کام کرنے والی تنظیموں کے دباؤ کے سبب اس پابندی کو فی الحال تجارتی مرکز اور سپر سٹورز پر کام کرنے والی مسلمان خواتین تک محدود رکھنے پر غور کر رہی ہے۔ اس محدود پابندی پر ناروے کے عوام کا عمل جانے اور پر کھنے کے بعد مزید اقدامات کا فیصلہ کیا جائے گا۔ ناروے کے ایک وزیر کا بیان اس دباؤ کا مظہر ہے۔ ان کا کہنا ہے کہ ناروے حکومت مذہب کی بنیاد پر امتیازات اجاگر کرنے کے خلاف ہے۔ لیکن جہاں تک حجاب کا معاملہ ہے تو اس کا استعمال بظاہر قابل اعتراض نہیں ہے لیکن اگر اس سے ہائی جین اور انسانی صحت کو کچھ مسائل درپیش ہوں تو حجاب پر پابندی لگائی جاسکتی ہے۔ جہاں تک پرائیویٹ کاروباری اداروں اور سٹورز کا تعلق ہے تو وزیر موصوف نے ان اداروں کی توجہ ناروے کے فوجی قوانین کی جانب مبذول کروائی اور کہا کہ ناروے کی فوجی یونیفارم مذہبی رواداری اور دینی عقائد کے احترام کی آئینہ دار ہے اور اس احترام کو ملحوظ خاطر رکھنے کی وفات فوجی قوانین میں گذشتہ دس سال سے نہ صرف شامل ہیں بلکہ ان پر کامیابی سے عمل بھی ہو رہا ہے۔ پرائیویٹ تجارتی اداروں کو اس قانونی روایت سے رہنمائی حاصل کرنی چاہئے۔

بلجیم: ناروے کے وزیر نے حجاب پر پابندی کے لئے اس کے ہائی جین اثرات اور انسانی صحت کو لاحق آن دیکھے خطرات کی طرف اشارہ کیا ہے تو بلجیم میں ایک نئے جواز کو حجاب پر پابندی کی بنیاد بنا�ا جا رہا ہے۔ بلجیم کے حجاب مخالف حلقة اسلامی شدت پسندی کے علاوہ یہ اعتراض بھی پیش کر رہے ہیں کہ پاسپورٹ اور شناختی کارڈوں کے اجراء میں تمام خواتین کا نیگے سر ہونا ضروری ہے تاکہ ان کی درست شناخت میں کسی ابہام یا شک و شبے کی گنجائش نہ رہے۔

سویڈن یورپ کے آزاد خیال ترین ممالک میں شمار ہوتا ہے۔ اس ملک کے بارے میں کہا جاتا ہے کہ وہاں انسانی آزادیوں پر کسی طرح کی قدر غن لگانا بنیادی انسانی حقوق کے لیکر خلاف سمجھا جاتا ہے۔ یہی وجہ ہے کہ تمام مذاہب کے لوگ اس ملک میں امن و سکون سے زندگی بسر کر رہے ہیں۔ لیکن بین الاقوامی اخبارات کے مطالعے سے پتہ چلتا ہے کہ سویڈن میں بھی حجاب مخالف قوتوں نے قومی سطح پر اس مسئلے کے حوالے سے مباحثہ کا آغاز کر دیا ہے اور حجاب پر پابندی کے مختلف منصوبے آشکار کرنے جا رہے ہیں۔ گوکہ حکومتی سطح پر حجاب پر پابندی سے متعلق ابھی تک کوئی معتبر بیان سامنے نہیں آیا۔ لیکن سیاسی پنڈتوں کا خیال ہے کہ اگر فرانس، جرمنی، ناروے اور بلجیم میں حجاب پر پابندی یا عائد ہو گئی تو اس کا یقینی اثر سویڈن پر بھی پڑے گا اور سویڈن حکومت بھی مسلمان خواتین کے حجاب پر کسی نہ کسی حد تک پابندی لگانے پر مجبور ہو جائے گی۔

مسلم ممالک میں حجاب پر پابندی

حجاب سے متعلق مغربی ممالک کا مندرجہ بالا روایہ درست ہے یا غلط؟ اس بحث کا افسوس ناک پہلو یہ ہے کہ حجاب کے حق میں بات کرتے ہوئے علماء کرام سب سے بڑی دلیل یہ دیتے ہیں کہ حجاب مسلمان عورتوں کے محض لباس کا ایک حصہ نہیں ہے بلکہ حجاب میں رہنا ایک مسلمان عورت کے مذہبی فرائض میں داخل ہے۔ مغربی ممالک کے دانشور اور حجاب مخالف حلقة اس دلیل کے جواب میں بہت سے اسلامی ممالک کے مثال پیش کرتے ہیں اور استدلال کرتے ہیں کہ اگر خود بعض اسلامی ممالک میں حجاب پر پابندی کے قوانین اور ضوابط

موجود ہیں تو مغرب کے ان ممالک پر اُنگشت نمائی کیوں؟ جہاں نہ تو مسلمانوں کی حکومت ہے اور نہ ہی ان کا معاشرہ حجاب کو پسندیدگی کی نگاہ سے دیکھتا ہے۔ مفترض حلقوں کا کہنا ہے کہ فرانس میں تو صرف سرکاری سکولوں کی حد تک طالبات کو پابند کیا جا رہا ہے کہ وہ حجاب ترک کرو دیں۔ لیکن اس کے برعکس شامی افریقہ کے مسلم ممالک میں مدارس سے آگے بڑھ کر یونیورسٹیوں تک میں حجاب پر پابندی عائد ہے۔ مزید یہ کہ سرکاری اور پرائیویٹ دفاتر میں بھی کسی مسلمان عورت کو حجاب میں فرائض سر انجام دینے کی اجازت نہیں ہے۔ حد تو یہ ہے باحجاب خواتین کا سرکاری ہسپتاں میں علاج تک کرنے سے انکار کر دیا جاتا ہے۔ عوام سے درخواست کی جاتی ہے کہ ان ٹیکسی کاروں میں سفر نہ کریں جن کی ڈرائیور باحجاب عورتیں ہیں۔

فرانس میں حجاب پر پابندی کے خلاف مسلمان عورتوں نے جلوس نکالے تو فرانسیسی اخبارات نے تحقیقی مضامین شائع کئے اور بے پرده ٹیونس کے عنوان سے جلی سرخیوں والے اخبارات عوام میں مفت تقسیم کئے گئے۔ ان اخبارات نے انسٹاف کیا کہ مسلم ملک ٹیونس کے آئین کی شق نمبر ۱۰۸ حجاب پر پابندی لا گو کرتی ہے۔ اس شق کی روشنی میں حجاب والی خواتین کو تعلیم، ملازمت اور علاج کے حق سے محروم کر دیا جاتا ہے۔

اس سلسلے میں ترکی کی مثال بھی بہت نمایاں ہے۔ جہاں ملک کی اعلیٰ ترین تعلیمی کونسل کے احکامات کے تحت اسکارف پہننے پر پابندیاں عائد ہیں اور سکول یونیورسٹی اور سرکاری دفاتر میں خواتین کے لئے حجاب پہننا قانوناً ممنوع ہے۔ اکتوبر ۲۰۰۳ء میں ہونے والا ایک واقعہ بھی اس سلسلے میں مثال کے طور پر پیش کیا جا رہا ہے۔ جب ترکی کے صدر نے حکمران جماعت کے وزرا اور ارکان کو دعوت دی۔ لیکن ان وزراء اور ارکان پارلیمنٹ کی بیگمات کو دعوت میں بلا نے سے انکار کر دیا جو حجاب کی پابندی کرتی ہیں۔ اس سلسلے میں جن باحجاب خواتین کو ترکی کے صدر نے نظر انداز کیا۔ ان میں وزیر اعظم اور ترکی کے آئینی کورٹ کے چیئرمین جیسی اہم شخصیات کی بیگمات بھی شامل تھیں۔ صدر نے اپنے اس اقدام کا جواز بتاتے ہوئے کہا کہ صدر سیکولر نظام کی حفاظت کے ذمہ دار ہیں اور آئین میں درج سیکولر ازم کے تحت جمہوری حقوق کے نگہداں

ہیں کہ حجاب پہننے اور اس کی سرکاری تقریبات میں نمائش سے ایک سیاسی اسلام اور اس کے غلبے کا تصور آ جا گر ہوتا ہے۔

اس ضمن میں گاہے گاہے پاکستان کی بات بھی اب ہونے لگی ہے اور کہا جانے لگا ہے کہ پاکستان بھی اپنی قومی ہوائی سروں پی آئی اے میں کام کرنے والی خواتین کو دوپٹہ کی پابندی سے آزاد کرنے کے لئے ضوابط تیار کر رہا ہے۔ حجاب مخالف مہم میں مصر کے مفتی از ہر شیخ محمد سعید طنطاوی کا "فتویٰ" بھی شدومہ سے پیش کیا جا رہا ہے جس میں انہوں نے کہا ہے:

"اسکارف کے خلاف احکامات فرانس کا اندر و فی مسئلہ ہے، ہم مداخلت نہیں کر سکتے۔ فرانس کو اپنی مرضی کے مطابق قانون سازی کا حق ہے۔ جو مسلمان خواتین فرانس میں رہتی ہیں، وہ انظرار کی حالت میں اسکارف چھوڑ سکتی ہیں۔"

اس کے برعکس ریاست ہائے متحده امریکہ کے صدر نے فرانس کی حجاب پالیسی کی مخالفت کرتے ہوئے کہا کہ مسلم خواتین کو یہ حق ملنا چاہئے کہ وہ اپنے مذہب کے مطابق سر پر اسکارف کا استعمال کر سکیں۔ انہوں نے کہا کہ امریکہ میں مسلمان خواتین کو اس امر کی آزادی حاصل ہے۔

اگر مذکورہ بالا ساری بحث کو سمیٹا جائے تو حاصل کلام یہ ہے کہ تمام مسلمان ممالک کے احتجاج کے باوجود فرانس میں اس سال ایک ایسا قانون لا گو کیا جا رہا ہے جس کے تحت مسلمان طالبات سکولوں میں اور مسلمان خواتین سرکاری دفاتر میں حاضری کے دوران حجاب استعمال کرنے کے حق سے محروم ہو جائیں گی۔ اسی سال جرمی میں بھی یہ قانون کچھ تبدیلوں کے ساتھ روپہ عمل آجائے گا اور غالباً اگلے ایک دو سالوں میں اس پابندی کا دائزہ ناروے، پنجیم اور سویڈن تک پھیل سکتا ہے۔ اب سوال یہ پیدا ہوتا ہے کہ اس گھمبیر اور سنجیدہ صورت حال میں کیا کیا جائے۔ اور اگر کچھ کرنا ہے تو یہ کون کرے.....؟

پس چہ باید کرو؟

ہماری رائے میں مسلمان ممالک کو فرانس اور دوسرے یورپی ممالک کے خلاف کسی تحریک کا آغاز نہیں کرنا چاہئے۔ اس اقدام سے حجاب کے خلاف مہم کو حجاب مخالف عناصر آسانی سے

اسے مسلم اور غیر مسلم تہذیب کی جگہ ہی کا ایک حصہ قرار دے سکتے ہیں^(۱)۔ جبکہ اس مہم کی کامیابی کے امکانات صرف اس صورت میں ہیں جبکہ اسے اسلام اور کفر کے دائرے سے نکل کر خالصتاً انسانی حقوق اور شخصی آزادیوں کے اصول کے تحت آگے بڑھایا جائے۔ یہ درست کہ حجاب ہمارے دینی شعائر کا حصہ ہے اور یہ محض ایک ملبوسلی علامت یا پہنچا نہیں ہے لیکن اسلام سے متصادم مغرب میں یہ دلیل شاید ہی کوئی پذیری ای حاصل کر سکے۔

اگر حجاب کے خلاف پابندیوں کو ان ممالک کے اپنے دساتیر اور قوانین کے ساتھ ساتھ

(۱) ادارتی نوٹ میں ہم یہ بیان کرچکے ہیں کہ اسکارف کی ممانعت کا مسئلہ تہذیب کے تصاصم کی اہم کڑی ہے جس سے لازماً اسلام کو گذرنا ہے۔ یہ الگ بات ہے کہ اسلام ہمیں تصاصم سے باز رہنے کی حقیقت المقدور تلقین کر کے تبادل راستوں پر ڈالتا ہے جیسا کہ فرعون کے ظلم و ستم کے سے ہوئے چند نوجوان مسلمان (بنی اسرائیل) جب فتنہ قیال سے بچنے کی دعا کر رہے تھے تو اللہ تعالیٰ نے حضرت موسیٰؑ اور ہارونؑ کے ذریعے یہ ہدایت پھیلی کہ کمزور ہونے کے باوجود (باجماعت نماز کے ذریعے) دین کی اجتماعیت اور محدود تر رابط ضرور باقی رکھو گواہ چند گھروں میں قبیلہ بن کر ہی ہو۔ قرآن کریم میں اس ارشادِ الہی کا ذکر یوں ہے:

{وَأَوْحَيْنَا إِلٰيْ مُوسَىٰ وَأَخِيهِ أَن تَبُوَّءَ الْقَوْمَ كُمَا يَعْصِيُونَ ثُمَّاً وَاجْعَلُو أَبْيُونَ تَكُمْ قَبْلَهُهُ وَأَقِيمُوا الصَّلَاةَ}

...الایة (۸۷) سورہ یونس: ۱۰

”ہم نے موسیٰؑ اور اس کے بھائی ہارونؑ کو ہدایت کی کہ مصر میں چند مکان اپنی قوم (بنی اسرائیل) کے لئے مخصوص کر کے ان گھروں کو (اجتنامی عبادت) نماز پڑھنے کی جگہ بنالو۔“

پہلک مقامات پر باہمی رابطے مشکل ہو جانے کی تبادل شکل پر ایجیوٹ گوشے ہی ہوتے ہیں خواہ عبادت ہو یا تبلیغ و تعلیم۔ اس وقت فوری راہ یہی ہے کہ فرانس وغیرہ کے مسلمان ملکی قانون کو اپنے ہاتھ میں تو نہ لیں لیکن ملکی اور مین الاقوامی قانون کے سہارے کو ضرور استعمال کریں لیکن ایمان کا آخری درجہ دل کا جہاد یعنی مادر پر آزاد تہذیب سے نفرت ہے جس کا ایک علاج ان مسلم معاشروں کی طرف ہجرت بھی ہے جن سے یہ مسلمان ملک کر آئے تھے تاہم دنیا میں ہجرت کی تیکانیاں بھی ہمارے سامنے ہیں۔ افغانستان و پاکستان کے آزاد علاقوں میں پناہ لینے والے اس کی واضح مثال ہیں، الہمندی الحال پر ایجیوٹ سیکٹ کی جس قدر گنجائش موجود ہے اسی مقامی ہجرت کو اختیار کر لیا جائے جس کی صورت یہ بھی ہے کہ ایسی کوششیں بھی تیزتر کر دی جائیں کہ مسلم NGOs کے تحت تبادل تعلیمی ادارے کیسے قائم کئے اور کھلے جاسکتے ہیں؟ {وَمَنْ يَتَّهَجِرْ فِي سَبِيلِ إِلٰهٖ هُوَ يَجِدْ فِي الْأَرْضِ مُرَاعِيًّا كَثِيرًا وَسَعَةً} (النساء: ۱۰۰/۳)

”جو اللہ کے رستے میں ہجرت کرے گا وہ زمین میں پناہ لینے کی بہت جگہ اور بر اوقات کی گنجائش پائے گا۔“ (محمد)

اقوامِ متحده کے اس چارٹر کے حوالے سے چیلنج کیا جائے جس پر تمام ترقی یافتہ ممالک نے دستخط کر کر کے ہیں تو عالمی سطح پر جذبات کو برا بھینخت کرنے بہتر نتائج حاصل کئے جاسکتے ہیں اور غیر مسلم لیکن بڑی اور بین الاقوامی طور پر مؤثر این جی او ز کو بھی حجاب کے حق میں متحرک کیا جاسکتا ہے۔ خوش قسمتی سے فرانس کے حجاب مخالف قانون کی زد میں یہودی، سکھ اور رومان کی تھوک عیسائی بھی آرہے ہیں۔ جو اپنے لباس کے ساتھ بڑے سائز کی صلیب آؤ یا اس کرنے کا شعار اپنائے ہوئے ہیں۔ اگر انسانی بنیادوں پر اس قانون کی مخالفت کی جائے تو عیسائیوں کے روحاںی مرکز ویٹ کن سٹی یورپ میں قائم تمام سکھ تنظیموں اور غیر مسلم لیکن انسانی حقوق کے علمبردار اداروں کی ہمدردیاں بھی حاصل کی جاسکتی ہیں اور اقوامِ متحده کے متفقہ طور پر جاری کردہ 'یونیورسل ڈکلریشن آف ہیومن رائٹس' کے آرٹیکل ۱۸ کی مدد بھی لی جاسکتی ہے۔ جس میں بنیادی انسانی حقوق اور شخصی آزادی کے ساتھ ساتھ مذہبی آزادی کے احترام کی گارٹی بھی دی گئی ہے۔ فرانس، جرمی، سویڈن، بلجیم اور ناروے میں وہاں کے قوانین کے مطابق رجسٹرڈ اور تسلیم شدہ اداروں مثلاً سرکاری طور پر تسلیم شدہ اسلامی کوسل، اور مسلم ثقافتی سینٹروں کو چاہئے کہ وہ مذکورہ ممالک کے دائرة قانون میں رہتے ہوئے قابل ترین قانون دانوں کی خدمات حاصل کریں اور ہر ملک کی وزارتِ تعلیم و ثقافت کے سامنے اپنا کیس پیش کر کے حجاب پر پابندی کے خوابط کو خود ان ممالک کے آئین اور قوانین سے متصادم قرار دلوائیں۔

یورپ کے ان ممالک میں جیسا کہ پہلے بیان ہو چکا ہے، مسلمانوں کی آبادی اتنی زیادہ ہے کہ سیاسی طور پر اسے ہرگز نظر انداز نہیں کیا جاسکتا۔ ان ممالک کے مسلمانوں کو چاہئے کہ وہ آئندہ ایکشن میں اپنا ووٹ حجاب مخالف لیڈروں اور جماعتوں کے خلاف ڈالنے کا واضح عنديہ دے دیں۔ اس حربے سے کم از کم فرانس اور جرمی میں خاطر خواہ کامیابی حاصل کی جاسکتی ہے اور اس مجوزہ کامیابی کے امکانات ان ممالک کی سیاسی فضا میں پہلے ہی سے اپنی جھلک دکھا رہے ہیں۔

حجاب پر پابندی کی مخالفت

فرانس کے ایک مقتدر اخباری فنگارڈ نے فروری ۲۰۰۳ء کی اپنی ایک اشاعت میں صورتِ حال کا تجزیہ کرتے ہوئے لکھا ہے کہ فرانس کے اہم وزیر نے اپنا نام ظاہرنہ کرنے کی شرط پر کہا ہے کہ حجاب پر پابندی سے فرانس کی خارجہ پالیسی پر برابرے اثرات مرتب ہوں گے اور اگر ایسا کیا گیا تو حکومت کی جانب سے یہ ایک غلط اقدام ہو گا کیونکہ میں الاقوامی تناظر میں یہ مسئلہ انتہائی حساس نوعیت اختیار کر چکا ہے۔ اسی طرح جرمی کے ایک معترض سیاسی راہنماء وڈز چاؤ نے بعض حکومتی علقوں کی اس رائے کو خوش آئندہ قرار دیا ہے، کہ حکومت کو یہ زیب نہیں دیتا کہ وہ دوسروں کے مذہبی شعائر کے درست یا نادرست ہونے کا فیصلہ کرتی پھرے یا پھر کسی مذہبی روایت سے امتیازی سلوک کو درست کرے۔ میں فنگارڈ نے لکھا ہے کہ اگر جرمی کے صدر اس اصول کو اپناتے ہیں تو انہیں اگرچہ حجاب مخالف قوتوں کی جانب سے تنقید کا نشانہ بننا پڑے گا لیکن وہ راست باز اور بہادر رہنماء کی حیثیت سے تادیر یا درکھش جائیں گے۔

جرمی ہی کے روزنامہ Die Welt کا تجزیہ ہے کہ اگر یہ مان بھی لیا جائے کہ صلیب انسانی آزادی اور امن کا نشان ہے اور حجاب محض ایک دینی اور سیاسی علامت ہے تو بھی حجاب پر پابندی سے معاشرے میں ایک مکمل بے دین سیکولر ازم کے پھیلاوہ کی راہ ہموار ہو جائے گی۔ اس لحاظ سے ان سیاسی قوتوں کا استدلال زیادہ بہتر اور مضبوط دکھائی دیتا ہے، جو حجاب پر پابندی کی مخالفت کر رہی ہیں۔ بہ نسبت ان عناصر کے جو جنونی طور پر حجاب مخالفت میں مہم چلا رہے ہیں۔ فرانس کے وزیر خارجہ جنوری ۲۰۰۳ء کے آخری ہفتے میں دینی کے دورے پر آئے تو اخبارنویسوں نے ان سے حجاب پر پابندی کے حوالے سے سوالات کئے۔ ان سوالات کا جواب دیتے ہوئے وزیر موصوف مسٹر ڈومینیک کیڈی ویلی پن (Dominique De Villepin) نے کہا کہ فرانس ایک جمہوریت نواز ملک ہے اور انسانی حقوق کا احترام اس کے منشور میں شامل ہے اور ہم نے فرانس میں مسلم معاملات سے متعلق ایک اعلیٰ اختیاراتی کونسل بنارکھی ہے۔ جس کا نام "Conseil Francais Du Culte Musalman" ہے۔ اس کونسل

میں شامل مسلمان لیڈروں سے ہم نے مسلسل کئی ماہ تک بڑا تفصیلی اور دورس مکالہ جاری رکھا ہے۔ اس کو نسل کے قیام کا مقصد ہی اسلام اور فرانسیسی حکومت کے درمیان اچھے تعلقات کو استوار رکھنا ہے۔ وزیر موصوف نے کہا کہ اسلام کا فرانس میں حقیقی طور پر ایک اہم مقام ہے اور وہاں اس مذہب کا احترام کیا جاتا ہے۔ فرانس کی قومی پالیسی کا مرکزی نقطہ بھی یہی ہے کہ مذاہب، اعتقادات اور دینی شعائر کے معاملے میں غیر جانبدار رہا جائے اور ہم اسی غیر جانبداری کی روایت کو فرانس میں بننے والے تمام شہریوں کے درمیان مساوات کے اصولوں کے مطابق آگے بڑھانا چاہتے ہیں۔ فرانس میں مذہبی علامات پر پابندی کا جو قانون وضع کیا جا رہا ہے، وہ اسی تاریخی روایت کا حصہ ہے۔ یہ کہنا بالکل غلط ہے کہ اس قانون کا نشانہ بطورِ خاص اسلام ہے اور دراصل یہ پابندی صرف جاپ کے خلاف لگائی جا رہی ہے۔

وزیر موصوف نے زور دے کر کہا کہ میں یہ وضاحت کرنا ضروری سمجھتا ہوں کہ اسکارف پہننے پر مکمل پابندی ہرگز عائد نہیں کی جا رہی ہے۔ یہ پابندی صرف سرکاری سکولوں اور حکومتی ملازمین پر عائد ہوگی اور وہ بھی صرف اس وقت تک جب تک طالبات سکول میں پڑھیں گی یا پھر مسلم ملازم خواتین کے دفاتر کے اوقات تک محدود رہے گی۔ پرائیویٹ سکول، یونیورسٹیاں، سرکاری عمارت اور مقامات پر یہ پابندی غیر مؤثر رہے گی اور مسلمان طالبات اور خواتین حسبِ معمول جاپ استعمال کرنے میں پوری طرح آزاد ہوں گی۔

فرانسیسی اخباروں نے اپنے ایک اور تبصرے میں لکھا ہے جب جاپ پر پابندی کا قانون پارلیمنٹ میں پیش ہو گا تو اس پر سیاسی اختلافِ رائے کی وجہ سے عین ممکن ہے کہ حکومت میں شامل سینئر رائٹ ارکان اس کی حمایت یا مخالفت میں تین یا چار گروہوں میں بٹ جائیں۔ اگرچہ جاپ کے معاملے پر وسیع پیمانے کی بحث مذہبی جذبات کو مٹھدا کرنے لئے اہم ہے اور سیکولر ازم کی برتری کے لئے ضروری ہے۔ لیکن جاپ پر پابندی کے مجوزہ قانون کی مخالفت کرنے والی قوتیں بھی بہت مضبوط ہیں اور اگر یہ سب ایک جگہ جمع ہو گئیں تو فرانسیسی سیاست میں مؤثر کردار ادا کرنے والے فارائٹ نیشنل فرنٹ کے لئے یہ ایک سیاسی تحفہ ہو گا۔

اس سارے پس منظر سے ایک اور اہم سیاسی پہلو بھی اُبھرتا ہے۔ پوری دنیا جانتی ہے کہ

فرانس میں آباد مسلم آبادی کا تعلق اپنے آبائی وطن کے حوالے سے بہت دور دور تک پھیلا ہوا ہے۔ مثلاً فرانس میں یعنی والے مسلمان پوری مسلم دنیا سے تعلق رکھتے ہیں۔ جن میں شام، عراق، لبنان، الجزاير، مراکش، موریتانیہ، یمن گال، تیونس، پاکستان اور بنگلہ دیش کے مسلمان شامل ہیں۔ ان تمام ممالک سے فرانس کے اقتصادی، تجارتی اور سیاسی روابط قائم ہیں۔ اگر یورپ میں رہنے والی تسلیم شدہ تنظیمیں سیاسی سطح پر اس تاثر کو ابھار سکیں کہ حجاب پر پابندی کا قانون فرانس اور دنیا بھر کے مسلمان ممالک کے درمیان دوستانہ روابط کو ناقابل لفغان اپنچا سکتا ہے تو اس سے فرانس کی رائے عامہ اور سیاست میں مؤثر تجارتی حقوقوں کو مذکورہ قانون کے خلاف خالصتاً سیاسی تجارتی اور بین الاقوامی تعلقات کے حوالے سے بھی متحرک کیا جا سکتا ہے اور اس مقصد کے لئے فرانسیسی عوام کی اس تہذیبی نفیات سے بھی فائدہ اٹھایا جا سکتا ہے جس کے زیر اثر فرانسیسی اپنے آپ کو تہذیب روشن اور کشادہ ظرف کا نقیب خیال کرتے ہیں اور وسیع خیالی کو اپنا شعار قرار دیتے ہیں۔

فرانسیسی انقلاب پر فرانس کی بہت تعریف کرتے ہیں اور انقلاب کے بعد یعنی اٹھارویں صدی سے فخر کے ساتھ پوری دنیا کو یہ جانتے سے گریز نہیں کرتے کہ رُواداری، مساوات اور حریت انقلاب، فرانس کے بنیادی اصول ہیں اور انہی اصولوں پر چل کر فرانس نے جدید دنیا میں موجودہ اعلیٰ مقام حاصل کیا ہے۔ انقلاب پر فرانس کے ان بنیادی اصولوں پر اصرار اور فرانس کی مذہبی مداخلت سے بھری آئینی تشریفات کو بنیاد بنا کر اگر فرانس میں حجاب کو برقرار رکھنے کے حق میں کوئی تحریک شروع کی جائے جس کا مرکز فرانس ہی میں ہوتا تو قوی امکان ہے کہ وہاں اسلام کو ایک شدت پسند مذہب کے طور پر پیش کرنے والے فرانسیسی عناصر خود اپنے آئین، اپنے قانون اور اپنے اصولوں کے سامنے جھکنے پر مجبور ہو سکتے ہیں۔ اور اس طرح حجاب پر پابندی کو بالآخر ختم کروایا جا سکتا ہے یا اسے صرف سرکاری سکولوں اور سرکاری دفاتر تک محدود رکھ کر یورپ میں یعنی والے مسلمان عورتوں کی زندگی کے شب و روز کے ہر لمحے تک محیط ہونے کے عمل کروکا جا سکتا ہے۔ اور حجاب پر پابندی کے اس ناپسندیدہ قانون کو پہلے قدم پر ہی زنجیر ڈال کر اگلے اقدامات سے باز رکھا جا سکتا ہے۔ ☆☆